



Kopā EO EJAKO

Jān Sheila Kindred

Pedped ioon juon bwebwenato em̄ool

“Nā, Irooj, Inaaj jeor̄łok bōd an ro Inaaj jeor̄łok aer bōd, ak jān kom̄ emennin aikuj bwe kom̄in jeor̄łok an aolep armej bōd” (Katak im Bujen ko 64:10).

“M̄ama, ejako kopā eo aō!” Brad eaar ba. Ekar iien m̄roql̄ n̄an m̄weo jān m̄ōn jar eo, ak Brad eaar jab maroñ loe kopā eo an ilo jikin katoto kopā eo.

“Kwoj lukkuun m̄ool ej ijo kwaar katotoik ie ke?” M̄ama eaar kajjitok.

“Aet. Ekar pād ije.” Kopā eo an Brad ekar b̄l̄u ebbōl im b̄rōrō. Ekar pen n̄an jab loe.

“Bōlen em̄oj kōmakūti. Jen reito reitak ibelaakin m̄wiin,” Baba eaar ba.

M̄ama, Baba, im Brad rekar jepell̄ok jān doon n̄an lali ruum̄ ko kajjojo. Raar lale b̄oq̄k in lost-and-found eo, ilo jikin jar eo, ilo ruum̄ in Jabōt Jikuul̄ eo an Brad, ilo ruum̄ eo an B̄uraimeere, im aolep jikin katoto kopā ko. Raar bar lale m̄ōn kepoj̄ak ko, ak rekar jablo kopā eo.

“Bōlen juon in ebōke ilo an jab jeļā. Ijeļā ke renaaj kōr̄oql̄tok wiik in laļ ilo iien eo rej jeļā ejjab aer,” Baba eaar ba.

“Ilo kōtaan in, komaroñ kōñak kopā m̄ōr en am̄,” M̄ama eaar ba.

Brad ekar kajememe. Eaar dike kopā m̄ōr eo an. Eaar māni, mej mejān, im dik jān e. Eaar iakwe kōn



wāween an kopā k̄āl b̄l̄u im b̄rōrō eo an kōm̄man bwe en āinwōt juon ribun̄buñ.

“Juon eo bōlen eļak lo wāween an em̄man kopā eo aō ekar k̄oq̄te,” Brad eaar l̄ōm̄ñak. Ewi wāween an waļok̄ menin ilo m̄ōn jar? Aolep armej ro ijōñ rej aikuj in kar m̄ool. Brad eaar jab maroñ kōt̄łok bwe rik̄oq̄t eo en kōm̄man aindein. Eaar wōr juon an pepe. Jabōt in tok, enaaj lukkuun lalej wōn eaar kōñak kopā eo an. Innām enaaj bōke im lam̄oj, “Bōjrak, rik̄oq̄t!” Renaaj b̄rōm̄oj kōn aer kar boke.

Brad eaar kijooror n̄an Jabōt eo bwe en kōm̄mane pepe eo an. Bōtaab Jabōt tok juon eaar lukkuun māñāñ n̄an kōñak juon kopā, im kōn menin Jabōt in tok.

Jabōt eo ālik, Brad eaar reitok reitak ilo B̄uraimeere n̄an aolep l̄addik ro, l̄ōm̄ñak wōn eo eaar k̄oq̄te kopā eo an. Emaroō ke kar l̄addik aitoktok eñ? Ak emaroñ kar juon leddik. Eaar eñjake āinwōt ejjab maroñ lōke jabdewōt. Eaar jab em̄man eñjake jab eo ippān Brad.

Ālkin jar Brad eaar ekkairir jepool̄ m̄ōn jar eo, lali an baam̄le ko kōñak kopā ko aer. Bōtaab eaar jab lo kopā eo an aolep jikin. Em̄ool eaar etale lost-and-found b̄oq̄k eo bar juon alen . . . ak ejeļok̄ kopā. Ia eo enaaj pād ie?

Ilo iaļ eo l̄ok̄ n̄an m̄weo, Brad eaar l̄ōm̄ñak kōn juon pepe k̄āl. Enaaj jar. Eaar jeļā ke Jemedwōj Ilañ emaroñ kar loe men ko rejako. Boñōn eo Brad eaar jar im ba, “Jema Ilañ, jouj im ba n̄an n̄a wōn eaar bōk kopā eo aō. Ikōñaan bwe en jep̄laaktok.”

Brad eaar kōtar an etan ak mejān rik̄oq̄t eo itok n̄an l̄ōm̄ñak. Bōtaab ijell̄ok̄in eaar jino l̄ōm̄ñak kōn eo m̄ōt-tan Carl. Brad ekutkut an kijoñ j̄jet turin Carl ilo B̄uraimeere. Eļap aerro kōm̄man kōjak im ettōn ippān doon Ak Carl ejañin itok im jar ium̄win jejo wiik kio. Brad eaar oq̄ñ kōn e.

Ta eļañne *Carl* eaar bōk kopā eo aō? Bōlen Carl eaar mijak in itok n̄an jar k̄iō kōnke eaar l̄ōm̄ñak Brad ejjāmin naaj kar bar m̄ōttan. Brad ekōñaan bwe Carl en bar itok im jar. Eļañne Carl eo eaar bōk kopā eo an, Brad eaar jōk ippān, eban lamōje n̄an e. Enaaj kar jeor̄łok an bōd.

Brad eaar tallōñłok̄ n̄an jikin an kiki, em̄manłok̄ an eñjake.

Jabōt eo tok juon ilo B̄uraimeere, Carl eaar jako, ak juon l̄addik k̄āl eaar pād. Ej kōñak juon tae b̄rōrō-im-b̄l̄u l̄ōlainiin.

“Em̄man tae ñe,” Brad eaar ba, j̄jōt iturinl̄addik k̄āl eo. “Ekōm̄man bwe kwon āinwōt ribun̄buñ.”

L̄addik eo ekar ettōn dikdik.

Brad eaar bar ettōn dikdik. Eaar jako an kappukōot rikoot ro, Eaar kappok m̄ōttan. ●

Rijeje eo ej jokwe ilo Iowa, USA.

KOMELELE JAN GUY FRANCIS